



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-427/20

29.12.2023 г.в.



Врз основа на член 22 став 1 од Законот за спречување корупцијата и судирот на интереси „Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 97-та седница одржана на 27.12.2023 година ја донесе следната

## ОДЛУКА

Постапката по предметот со број 12-9329/1 од 22.11.2022 година, оформлен по доставена пријава за лицата ----- в.д претседател на ----- и за ----- в.д претседател на -----, **СЕ ЗАПИРА**.

ДКСК утврди дека, наводите од пријавата не се потврдуваат и нема елементи за надлежно постапување за предметниот случај а воедно во ДКСК е оформлен предмет во Одделението за спречување судир на интереси и лобирање со број на предмет 09-189/1 од 11.01.2023 година и има донесено одлука од своја надлежност.

Предметот со број 12-9329/1 од 22.11.2022 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

## Образложение

Од страна на познат подносител, на ден 22.11.2022 година, поднесена е пријава за лицата ----- в.д претседател на ----- и за ----- в.д претседател на -----, и оформлен е предмет со број 12-9329/1 од 22.11.2022 година.

Наводите во пријавата се однесуваат на сомнежи за незаконитости и неправилности при основањето на -----, при изборот на членовите и претседателот на ова тело и за неправилности при изборот за в.д претседател на -----.

Со цел проверка на наводите и утврдување на фактичката состојба во пријавениот случај, ДКСК достави барања за прибирање информации до:

- Централен регистар на РСМ,
- Влада на РСМ,
- Советот за унапредување и надзор над сметководствената професија на РСМ,
- Министерство за Финансии на РСМ,
- Влада на РСМ-Секретаријат за законодавство,
- Македонската академија на науките и уметностите на РСМ,
- Халк Банка АД- Скопје,
- Институтот на сметководители и овластени сметководители на РСМ,
- Државен управен инспекторат на РСМ,

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>

- Надзорен одбор на ИСОС
- Собрание на ИСОС и
- Агенцијата за вработување на РСМ

Од страна на Централен регистар на РСМ, доставен е одговор во кој е наведено дека со Одлука од Владата на РСМ со број 41----/1 од --.-.2022 година за основање на -----, бил извршен Упис на субјектот со председател -----.

Од страна на Владата на РСМ, доставени се бараните податоци и информации во кој е наведено дека со Одлука од Владата бр.41----/1 од --.-.2022 година, бил основан ----- како самостојно и независно регулаторно тело, со јавни овластувања утврдени во Законот за вршење на -----, заради унапредување и надзор над -----. ----- согласно одлуката го сочинуваат пет члена од кои: (1) еден е претседател, (2) два члена се на предлог на -----, (1) еден член предлага ----- од редот на редовите професори на економските факултети во државата, (1) еден заеднички член на предлог од -----, ----- и ----- и (1) еден член на предлог од Собранието на -----. Владата со Решение бр.41----/2 од --.-.2022 година ги именувала ----- од ----- за претседател, потоа за членови биле именувани: проф.др ----- од Универзитетот на Југоисточна Европа, проф.др ----- од факултетот за бизнис и економија од -----, м-р ----- од ----- на РСМ и ----- од Агенцијата „-----“. По ова донесено Решение бр.41----/5 од --.-.2022 година бил разрешен -----, и за нов член бил именуван ----- од „-----“.

Од страна на -----, доставени се бараните податоци и информации каде е наведено дека била донесена Одлука за формирање на Комисија за избор на в.д претседател на ----- и од страна на истата Комисија бил објавен оглас за избор на вршител на должност -----. Претседателот на Комисијата констатирал дека на огласот пријавени биле (5) кандидати, по разгледувањето на доставената документација на пријавените кандидати било заклучено дека само двајца кандидати ја имаат доставена комплетната документација, ----- и ----- . На 14.11.2022 година претседателот и членовите на Советот за унапредување и надзор над сметководствената професија едногласно донеле Одлука на функцијата вршител на должност-претседател на -----, да биде избрана -----, од -----, овластен ----- со Уверение број -----.

Од страна на Министерството за финансии, доставен е одговор во кој е наведено дека во 2021 и 2022 година низ инклузивен процес заедно со засегнатите страни било подготвено Зајонско решение во насока на спроведување на професионалните стандарди во ----- и заштита на јавниот интерес по кое било постапувано при изборот на ----- на -----.

Од страна на Секретаријатот за законодавство при Владата на РСМ доставен е одговор на барањето од ДКСК. Во истото е дадено објашнување дека во врска со бараното

мислење по однос на Одлуката на Владата на РСМ за основањето на -----, која била разгледана на --, па седница на Владата на ден --.2022 година, Секретаријатот се немал произнесено со свое мислење од причина дека истата била примена во архивата на ден --.2022 година, кога и била разгледана на седница на Влада. Во однос на барањето за мислење за одлуката на Влада за согласност на Статутот на споменатата институција, во одговорот е наведено дека Секретаријатот дал мислење. Во мислењето се наведени потребните корекции кои требало да се извршат во текстот од Статутот, а воглавно се однесуваат на усогласување со соодветни законски регулативи. По даденото мислење биле направени корекциите на текстот на Статутот наведени во даденото мислење.

Од страна на Македонската академија на науките и уметностите, добиени се бараните податоци и информации каде е наведено дека со Одлука бр.02----/1 од --.2022 година за номинирање претставник од МАНУ за член на -----, бил номиниран ----- за претставник од Македонската академија на науките и уметностите, од редот на редовните професори на економските факултети во државата.

Од страна на ХалкБанка АД Скопје, добиени се бараните податоци и информации, а во одговорот стои дека -----, има денарски приливи и одливи за бараниот период. Воедно не известува дека субјектот нема девизна сметка во бараниот период.

Од страна на Институтот на сметководители и овластени сметководители, добиени се бараните информации и известуваат дека во врска со прашањето дали на субјектот ----- му е издадена лиценца за друштво за вршење на -----, не известуваат дека посочениот правен субјект воопшто не е евидентиран во регистарот на Друштва за вршење на -----, односно не му е издадена лиценца на правниот субјект за вршење на -----, ниту пак субјектот го има во системот на ----- како барател на издавање на лиценца.

Во врска со прашањето дали субјектот во минатото и во моментот организирал и спроведувал обуки за континуирано професионално усовршување на -----, не известуваат дека посочениот правен субјект воопшто не е евидентиран како акредитиран субјект за спроведување на обуки за континуирано професионално усовршување, ниту пак истиот има поднесено барање за издавање на одобрение за спроведување на обуки за континуирано професионално усовршување. Исто така не информираат дека податоците за регистрите се јавни и истите се објавуваат на веб страната на -----, согласно законските одредби.

Од страна на Државниот Управен инспекторат, Собранието на Институтот и од Надзорниот одбор на Институтот добиени се бараните податоци и информации кои наведуваат дека во однос на предметното барање немаат надлежност.

ДКСК ја разгледа доставената документација од Советот во кои беа содржани документите кои кандидатите ги имаат приложено при аплицирањето на објавениот јавен оглас. Заради утврдување на фактичката состојба во врска со исполнувањето на условот предвиден во објавениот оглас кој се однесува на потребното работно искуство на кандидатите, ДКСК се обрати до Агенцијата за вработување од каде побара да биде



доставена листа од компјутерска евиденција за регистрирани пријави/одјави за лицето ----- која подоцна била избрана за в.д претседател на -----. Од страна на АВРСМ беше доставена бараната информација од која може да се констатира дека лицето ----- имала повеќе од 5 години последователно работно искуство, односно дека бараниот услов бил исполнет.

Во врска со се горенаведено ДКСК утврди дека -----, бил основан согласно законските прописи и дека изборот на в.д претседател на истото била извршена согласно предвидените законски услови, како и согласно условите утврдени во објавениот оглас.

Од горенаведеното, ДКСК утврди дека, наводите од пријавата не се потврдуваат и нема елементи за натамошно постапување, и одлучи како во диспозитивот на оваа Одлука.

Доставено до:

- подносиштетот на пријавата

Изработил: Ф.О.

Одобрил: Г.Т. Член на ДКСК



Адреса: ул. Пресвета Богородица број 3, 1000 Скопје - Република Северна Македонија  
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/тел: +389 2 3248 930

<https://www.dksk.mk>